

Низомномаи муассисаи давлатии "Комиссияи олии аттестатсионии назди Президенти Ҷумҳурии Тоҷикистон"

(Фармони Президенти ҶТ аз 27.01.2025 № 931)

1. МУҚАРРАРОТИ УМУМӢ

1. Муассисаи давлатии "Комиссияи олии аттестатсионии назди Президенти Ҷумҳурии Тоҷикистон" (минбаъд - Комиссия) муассисаи ҷумҳуриявии аттестатсияи кормандони илмӣ ва илмию техникии таҳассуси олий буда, бо мақсади татбиқи низоми миллии аттестатсияи давлатии кормандони илмӣ ва (ё) илмию техникии таҳассуси олий, инчунин эътирофи баробарарзиши (нострификасия)-и ҳуҷҷатҳои дараҷаҳои илмӣ ва унвонҳои илмӣ, ки шаҳрвандони Ҷумҳурии Тоҷикистон, шаҳрвандони хориҷӣ ва шахсони бешаҳрвандӣ берун аз Ҷумҳурии Тоҷикистон ба даст овардаанд, таъсис дода шудааст.

2. Комиссия дар фаъолияти худ Конституцияи Ҷумҳурии Тоҷикистон, қонунҳои конституционӣ ва қонунҳои Ҷумҳурии Тоҷикистон, қарорҳои Маҷлиси миллий ва Маҷлиси намояндагонӣ Маҷлиси Олии Ҷумҳурии Тоҷикистон, фармонҳои Президенти Ҷумҳурии Тоҷикистон, қарорҳои Фармоишҳои Ҳукумати Ҷумҳурии Тоҷикистон, санадҳои меъёрии ҳуқуқии байналмилалӣ эътирофнамудаи Ҷумҳурии Тоҷикистон ва Низомномаи мазкур ба роҳбарӣ мегирад.

3. Принципиҳои асосии фаъолияти Комиссия қонунӣ, салоҳиятнокӣ, мустақилӣ, бегаразӣ, воқеъбинӣ, шаффофият, ошкорбаёнӣ, баҳри воқеъ додан ба дастовардҳои илмӣ, ҳифзи манфиатҳои шахс, ҷомеа, давлат ва риояи меъёрҳои одоби илмӣ (касбӣ) мебошанд.

4. Комиссия шахси ҳуқуқӣ буда, дорои тавозуни муҳосиби мустақил, муҳр бо тасвири Нишони давлатии Ҷумҳурии Тоҷикистон ва сабти номи худ бо забонҳои давлатӣ, русӣ ва англисӣ, логотип, аломатҳои дахлдор, бланкҳои расмӣ, молу мулкӣ алоҳида ба ҳуқуқи идоракунии оперативӣ вобаста шуда мебошад.

5. Комиссия ҳуқуқ дорад аз номи худ мустақилона ба муносибатҳои граҷданию ҳуқуқӣ ворид шуда, шартномаҳо ба имзо расонад, ҳуқуқи молумулкӣ ба даст орад, дар суд ба сифати даъвогар ё ҷавобгар баромад намояд.

6. Фаъолияти Комиссия аз ҳисоби маблағҳои буҷети ҷумҳуриявӣ ва сарчашмаҳои дигар, ки қонунгузорӣ манъ накардааст, амалӣ карда мешавад. Комиссия ҳуқуқ дорад маблағҳо ва молу мулкӣ худ, даромади аз ҳисоби хизматрасониҳои давлатии пулакӣ ба даст овардашуда ва намудҳои дигари моликиятро, ки шахсони воқеъ ва ҳуқуқӣ инъом ё ҳамчун хайрия тақдим намудаанд ва ё ба мерос гузаштаанд, мустақилона бо тартиби муқарраргардида аз рӯи таъиноти мақсаднок истифода намояд.

7. Номи расмӣ:

- ба забони давлатӣ - Муассисаи давлатии "Комиссияи олии аттестатсионии назди Президенти Ҷумҳурии Тоҷикистон", дар шакли ихтисоршуда - КОА ҶТ;

- ба забони русӣ - Государственное учреждение "Высшая аттестационная комиссия при Президенте Республики Таджикистан", дар шакли ихтисоршуда ВАК РТ;

- ба забони англисӣ - Fstate establishment "Higher Atterrtation Commirfion under the Preident of the Republic of Tajikirtan", дар шакли ихтисоршуда - HAC of RT.

8. Суроғаи ҳуқуқии Комиссия: 734025, Ҷумҳурии Тоҷикистон, шаҳри Душанбе, кӯчаи Шевченко, 39. Тел. +992 (37) 227-55-37; 227-00-09. Факс (37) 221-91-94. Веб-сайт: www.vak.tj; E-mail: info@vak.tj

2. ВАКОЛАТҲОИ КОМИССИЯ

9. Комиссия дорои ваколатҳои зерин мебошад:

- дар таҳия ва татбиқи сиёсати давлатӣ дар соҳаи аттестатсияи кадрҳои илмӣ ва илмию техникии таҳассуси олий иштирок менамояд;

- дар таҳияи санадҳои меъёрии ҳуқуқӣ, стратегия, стандартҳои барномаҳои давлатӣ, нақшаҳо ва дурномаҳои рушди низоми аттестатсияи кадрҳои илмӣ ва илмию техникии таҳассуси олий иштирок менамояд;

- фаъолияти илмӣ мақомоти идораҳои дахлдори давлатӣ, муассисаҳои таҳсилоти олии касбӣ, таҳсилоти касбии баъд аз муассисаҳои олии таълимӣ ва муассисаҳои илмӣ-таҳқиқотӣ, новобаста аз шакли моликият ва тобеияти идоравӣ онҳо, дар соҳаи аттестатсияи кадрҳои илмӣ ва илмию техникии таҳассуси олий ҳамроҳанг месозад;

- талаботи ягонро ба сатҳи таҳассуси илмӣ ва илмию техникии довтолабони дараҷаҳо ва унвонҳои илмӣ таъмин мекунад;

- бо тартиби муқарраргардида ҳуҷҷатҳои оид ба додани дараҷаҳо ва унвонҳои илмӣ дар давлатҳои дигар додашударо, ки бо он давлатҳои Ҷумҳурии Тоҷикистон оид ба эътирофи ин ҳуҷҷатҳои шартномаҳо ба имзо расонидааст, нострификасия (баробарарзиши) мегузаронад;

- тартиби азнаваттестатсиякунонии дорандагонӣ ҳуҷҷатҳои дараҷаҳои илмӣ ва унвонҳои илмӣ дар давлатҳои хориҷӣ ба дастовардашуда, ки Ҷумҳурии Тоҷикистон бо он давлатҳои шартномаҳои байналмилалӣ ва байниҳукуматӣ ба имзо нарасонидааст, тасдиқ мекунад;

- дараҷаҳои илмӣ ва унвонҳои илмиро ба талаботи меъёрии таҳассусии стандартҳои байналмилалӣ мутобиқ мегардонад;

- ҳамкориҳои байналмилалиро дар соҳаи аттестатсияи кадрҳои илмӣ ва илмию техникии таҳассуси олий роҳандозӣ менамояд;

- шакли шиносномаҳои ихтисосҳои илмӣ Ҷумҳурии Тоҷикистонро тасдиқ мекунад;

- дар ташкили фазаи ягонаи илмӣ Иттиҳоди Давлатҳои Мустақил, Иттиҳоди Аврупо ва созмонҳои байналмилалӣ дигар иштирок менамояд;

- бойгонии идоравӣ нигоҳдори парвандаҳои аттестатсионӣ ва ҳуҷҷатҳои дигарро оид ба аттестатсияи кадрҳои илмӣ ва илмию техникии таҳассуси олий бо супоридани минбаъдаи диссертатсияҳо ба муассисаи давлатии "Китобхонаи милли"и Дастгоҳи иҷроияи Президенти Ҷумҳурии Тоҷикистон таъсис медиҳад;

- бо муассисаҳои таҳсилоти олии касбӣ, таҳсилоти касбии баъд аз муассисаҳои олии таълимӣ ва муассисаҳои илмӣ-таҳқиқотӣ, сарфи назар аз шакли моликият ва тобеияти идоравӣ онҳо, ҳамкорӣ менамояд;

- феҳристи ихтисосҳои кормандони илмӣ Ҷумҳурии Тоҷикистон ва номгӯи ихтисосҳоеро, ки аз рӯи онҳо дараҷаҳои илмӣ ва унвонҳои илмӣ дода мешаванд, таҳия ва тасдиқ мекунад;

- тартиби таъсиси шӯроҳои диссертатсионӣ дар назди муассисаҳои таҳсилоти олии касбӣ, муассисаҳои таҳсилоти касбии баъд аз муассисаи олии таълимӣ, муассисаҳои илмию таҳқиқотӣ, новобаста аз шакли моликият ва тобеияти идоравӣ, таҳлили фаъолият ва расонидани кумаки методӣ ба онҳоро тасдиқ мекунад;

- тибқи тартиби муқарраргардида қабул ва баррасии диссертатсияро аз ҷониби шурои диссертатсионӣ ба муҳлати муайян манъ мекунад, фаъолияти шуроро ба муҳлати муайян бозмедорад, қатъ менамояд, иҷозат медиҳад ва ба ҳайати он тағйирот ворид мекунад (*Фармони Президенти ҶТ аз 27.01.2025 № 931*);

- бо тартиби муқарраргардида экспертизаи диссертатсияҳои аз шӯроҳои диссертатсионӣ воридшударо баррасӣ ва ба роҳ менамояд;

- тибқи тартиби муқарраргардида қарорҳои шӯроҳои диссертатсиониро дар бораи ба довтолабон додани дараҷаҳои илмӣ доктори фалсафа (PhD) доктор аз рӯи ихтисос, номзади илм, доктори илм ва доктори ҳабилитат тасдиқ ё бекор мекунад;

- дар асоси қарорҳои шӯроҳои олимони муассисаҳои таҳсилоти олии касбӣ, таҳсилоти касбии баъд аз муассисаҳои олии таълимӣ ва муассисаҳои илмӣ ё илмию таҳқиқотӣ, ки дорои иҷозатнома ва шаҳодатномаи аккредитатсионии Агентии назорат дар соҳаи маориф ва илми назди Президенти Ҷумҳурии Тоҷикистон мебошанд, бо тартиби муқарраргардида унвонҳои илмӣ дотсент ва профессорро медиҳад ё дархостномаҳои онҳоро дар ин ҳусус рад менамояд;

- бо тартиби муқарраргардида кадрҳои илмӣ ва илмию техниро аз дараҷаҳои илмӣ ва унвонҳои илмӣ, ки дар Ҷумҳурии Тоҷикистон ба даст овардаанд, маҳрум менамояд, дараҷа ва унвонҳои илмӣ шахсони беасос маҳрумшударо барқарор мекунад;

- натиҷаҳои таҳқиқоти диссертатсиониро таҳлил намуда, дар сомонии Комиссия инъикос мекунад;

- оид ба натиҷаҳои фаъолияти худ ҳамасола ба Дастгоҳи иҷроияи Президенти Ҷумҳурии Тоҷикистон ҳисоботи таҳлили дахлдор пешниҳод менамояд;

- дар бунёди низоми иттилоотӣ ва маҳзани маълумоти кормандони илмӣ ва илмию техникии таҳассуси олии Ҷумҳурии Тоҷикистон саҳм мегузорад;

- дар таҳияи барномаҳои таълимӣ докторантураи фалсафа (PhD) докторантура аз рӯи ихтисос, постдокторантура ва имтиҳонҳои минимуми ҳатмии номзади иштирок менамояд;

- дар таҳияи лоиҳаи шартномаҳои байнидавлатӣ ва байниҳукуматӣ оид ба масъалаҳои марбут ба ваколатҳои Комиссия иштирок менамояд;

- расмиёти баррасии парвандаҳои аттестатсионӣ довтолабони дараҷаҳои илмӣ ва унвонҳои илмиро таҳия ва тасдиқ менамояд;

- қоидаҳои бақайдгири ва феҳристи маҷалла (нашрияҳо)-и илмӣ тақризшавандаро, ки дар онҳо натиҷаҳои асосии таҳқиқоти диссертатсионӣ ҷоп мешаванд, тасдиқ

намуда, маҷаллаҳои илмӣ ба феҳрист ворид месозад, хорич мекунад ва аз нав ба қайд мегирад (**Фармони Президенти ҶТ аз 27.01.2025 № 931**);

- санадҳои меъёрии ҳуқуқӣ, қарорҳо, фармоишҳо ва иттилооти дигари дар самти аттестатсияи кадрҳои илмӣ ва илмию техники таҳия ва тасдиқшударо тибқи тартиби муқарраргардида дар воситаҳои ахбори омма ва Бюллетени Комиссия ба таъб мерасонад, шарҳу эзоҳ медиҳад, иҷрои онҳоро, ки барои ҳамаи муассисаҳои илмию таҳқиқотӣ, таҳсилоти олии касбӣ ва таҳсилоти касбии баъд аз муассисаи олии таълимӣ ҳатмӣ мебошад, назорат мекунад ва дар сомонии Комиссия ҷойгир менамояд;

- тибқи тартиби муқарраргардида бюллетенҳо, маҷаллаҳои маъмулӣ, электронӣ ва маводи дигари иттилоотӣ методӣ ва илмӣ-таҳқиқотиро оид ба масъалаҳои аттестатсияи кадрҳои илмӣ ва илмию техники созмон медиҳад;

- тибқи тартиби муқарраргардида мутахассисони баландихтисосро ба сифати коршинос дар раванди аз экспертиза гузаронидани диссертатсияҳо ҷалб менамояд (**Фармони Президенти ҶТ аз 27.01.2025 № 931**);

- гузориши роҳбарони шӯроҳои диссертатсиониро бо мақсади омӯзиш ва татбиқи таҷрибаи пешқадам таҳлилу баррасӣ менамояд;

- тибқи тартиби муқарраргардида дар доираи ваколатҳои худ бо мақомот ва муассисаҳои илмӣ-аттестатсионии давлатҳои хориҷӣ ва ташкилотҳои дахлдори байналмилалӣ робита барқарор менамояд;

- тибқи тартиби муқарраргардида дар барномаҳои дарёфти бурсияҳои лоиҳавии байналмилалӣ ва сармоязгорони ватанӣ иштирок менамояд;

- тибқи тартиби муқарраргардида дар анҷуманҳо, конференсияҳо, семинарҳои ҷумҳуриявӣ байналмилалӣ ва дигар чорабиниҳо оид ба аттестатсияи кадрҳои илмӣ ва илмию техникии тахассуси олий иштирок менамояд;

- тибқи тартиби муқарраргардида ҷаласаҳои байниидоравиро барои муҳокимаи масъалаҳои вобаста ба аттестатсияи кадрҳои илмӣ ва илмию техникии тахассуси олий ташкил, даъват ва ба онҳо роҳбарӣ менамояд;

- шаклҳои хизматрасонии давлатии пулакиро аз рӯи самтҳои фаъолият дар соҳаи аттестатсияи кадрҳои илмӣ ва илмию техникии тахассуси олий дар мувофиқа бо мақоми ваколатдори давлатӣ тасдиқ менамояд;

- барои пешниҳоди хизматрасониҳои давлатии пулакӣ ба шаҳрвандони Ҷумҳурии Тоҷикистон, шаҳрвандони хориҷӣ ва шахсони бешаҳрванд қоидаҳои хизматрасонии давлатии пулакӣ дар Комиссияи олии аттестатсионии назди Президенти Ҷумҳурии Тоҷикистонро таҳия намуда, дар мувофиқа бо мақоми ваколатдори давлатӣ тасдиқ менамояд;

- масъалаҳои дигареро, ки тибқи қонунгузори Ҷумҳурии Тоҷикистон ба ваколатҳои Комиссия дохил мешаванд, баррасӣ ва татбиқ менамояд.

3. СОХТОР ВА ИДОРАКУНИИ КОМИССИЯ

10. Муассиси Комиссия Президенти Ҷумҳурии Тоҷикистон мебошад.

11. Ба ҳайати роҳбарикунандаи Комиссия раис, муовини раис ва саркотиби илмӣ дохил мешаванд.

12. Ба ҳайати кормандони Комиссия тибқи сохтори он мудирони шӯъбаҳо ва кормандони маъмурию хоҷагӣ дохил мешаванд.

13. Роҳбарӣ ба фаъолияти Комиссия аз ҷониби раиси Комиссия амалӣ карда мешавад, ки ӯ аз ҷониби Президенти Ҷумҳурии Тоҷикистон ба вазифа таъин ва аз вазифа озод карда мешавад.

14. Муовини раис бо пешниҳоди раиси Комиссия аз ҷониби Президенти Ҷумҳурии Тоҷикистон ба вазифа таъин ва аз вазифа озод карда мешавад ва дар ҳолати набудани раиси Комиссия вазифаи ӯро иҷро менамояд.

15. Саркотиби илмӣ аз ҷониби раиси Комиссия ба вазифа таъин ва аз вазифа озод карда мешавад. Саркотиби илмӣ Комиссия маҷлисҳои Раёсати Комиссияро ташкил ва тартиби гузаронидани онҳоро таъмин мекунад, протоколҳо, тавсияҳои Раёсатро таҳия ва ба расмӣ медарорад, фаъолияти шӯъбаҳои аттестатсионии илмӣ Комиссияро назорат мекунад, вазифаҳои дигареро, ки аз қарорҳои Раёсати Комиссия, санадҳои дигари ҳуқуқӣ Комиссия ва супоришҳои раиси он бармеоянд, иҷро менамояд.

16. Ба вазифаи раиси Комиссия ва муовини ӯ номзадии шахсони дорои дараҷаи илмӣ доктори илм, доктори ҳабилитат, номзади илм ё доктори фалсафа (PhD)-доктор аз рӯи ихтисос, ки дар низоми аттестатсияи кадрҳои илмӣ ва илмию техникии тахассуси олии ватанӣ ва хориҷӣ таҷриба доранд, пешниҳод карда мешавад.

17. Ба вазифаи мудир шӯъбаи аттестатсионӣ мутахассисони дорои дараҷаи илмӣ доктори илм, доктори ҳабилитат, номзади илм ё доктори фалсафа (PhD)-доктор аз рӯи ихтисос таъин карда мешаванд.

18. Раиси Комиссия дорои ваколатҳои зерин мебошад:

- роҳбарии умумии фаъолияти Комиссияро амалӣ намуда, барои иҷрои ваколат ва вазифаҳои Комиссия, татбиқи сиёсати давлатӣ дар соҳаи аттестатсияи кадрҳои илмӣ ва илмию техникии тахассуси олий дар назди Президенти Ҷумҳурии Тоҷикистон масъул мебошад;

- вазифаҳо ва ваколатҳои муовини раис, саркотиби илмӣ ва роҳбарони воҳидҳои сохтори Комиссияро муайян менамояд;

- дар доираи ваколатҳои худ Комиссияро дар ҳамкориҳо бо мақомоти ҳокимияти давлатӣ, ташкилоту идораҳои давлатӣ, мақомот ва муассисаҳои давлатии дахлдори кишварҳои хориҷӣ ва ташкилотҳои байналмилалӣ намоёндагӣ мекунад, бо онҳо тибқи тартиби муқарраргардида музокирот анҷом медиҳад ва доир ба ҳамкориҳои мутақобила вобаста ба аттестатсияи кадрҳои илмӣ ва илмию техникии тахассуси олий шартномаҳо ба имзо мерасонад;

- мутобиқи қонунгузори Ҷумҳурии Тоҷикистон фармоишҳо қабул мекунад ва санадҳои дохилиидоравиро тасдиқ менамояд;

- бо тартиби муқарраргардида сметаи даромад ва хароҷот, рӯйхати мансабҳои Комиссия, инчунин дастурамали мансабии кормандонро тасдиқ менамояд;

- Комиссияро дар ҳама муносибатҳои ташкилӣ, ҳуқуқӣ, пулӣ, молумулкӣ, таълимӣ, илмӣ ва робита бо ташкилотҳои давлатӣ, ҷамъиятӣ, муассисаҳо, корхонаҳо, шахсони воқеӣ ва алоҳидаи хориҷӣ намоёндагӣ мекунад;

- нархномаи хизматрасониҳои давлатии пулакиро ҷиҳати иҷрои вазифаҳои вогузоршуда дар мувофиқа бо мақоми ваколатдори давлатӣ тасдиқ мекунад;

- маҷлисҳои Раёсати Комиссияро даъват намуда, ба онҳо раисӣ мекунад;

- оид ба масъалаҳои аттестатсияи кадрҳои илмӣ ва илмию техникии тахассуси олий ба масъулини Комиссия фармоишҳо медиҳад;

- ба дипломҳои дараҷаҳои илмӣ, шаҳодатномаҳои унвонҳои илмӣ, шаҳодатномаву ҳуҷҷатҳои вобаста ба баробарарзишӣ ва азнаваттестатсиякунонӣ имзо мегузорад;

- масъалаҳои интихобу ҷобаҷогузори кадрҳоро баррасӣ намуда, кормандони Комиссияро тибқи тартиби муқаррарнамудаи қонунгузорӣ ба кор қабул ва аз кор озод менамояд;

- нисбат ба кормандони Комиссия бо тартиби муқаррарнамудаи қонунгузорӣ чораҳои ҳавасмандгардонии моддӣ ва маънавию меандешад;

- нисбат ба кормандони Комиссия ва ҳайати хизматрасони он барои иҷро накардани вазифаҳои хизматӣ ва вайрон кардани Қоидаҳои тартиботи дохилии меҳнати Комиссия чораҳои интизомӣ меандешад;

- аз кормандони Комиссия ва ҳайати хизматрасони он иҷрои уҳдадориҳои мансабӣ, риоя ва иҷрои Қоидаҳои тартиботи дохилии меҳнатӣ, муносибати эҳтиёткорона ба моликияти давлатӣ, қоидаҳои дигар, муқаррарот ва иҷрои шартҳои шартнома (қарордод)-и меҳнатиро талаб менамояд;

- тибқи тартиби муқарраргардида дар маҷлисҳои ҳайати мушовараи Вазорати маориф ва илми Ҷумҳурии Тоҷикистон, Раёсати Академияи миллии илмҳои Тоҷикистон, муассисаҳои дигари таҳсилоти олии касбӣ, таҳсилоти касбии баъд аз муассисаҳои олии таълимӣ ва муассисаҳои илмӣ-таҳқиқотӣ вобаста ба аттестатсияи кадрҳои илмӣ ва илмию техникии тахассуси олий иштирок менамояд;

- ваколатҳои дигареро, ки аз қонунгузори Ҷумҳурии Тоҷикистон бармеоянд, амалӣ месозад.

19. Мақоми олии илмӣ-аттестатсионии Комиссия Раёсати Комиссия мебошад, ки он барои баррасии дастаҷамъонаи масъалаҳои стратегӣ ва дурнамои низоми аттестатсияи кадрҳои илмӣ ва илмию техникии тахассуси олий таъсис дода мешавад.

20. Ҳайати Раёсати Комиссия, ки аз 7 нафар иборат мебошад, бо пешниҳоди раиси Комиссия аз ҷониби Президенти Ҷумҳурии Тоҷикистон ба муҳлати 3 сол тасдиқ карда мешавад. Ба ҳайати он раиси Комиссия (раиси Раёсати Комиссия), муовини раиси Комиссия (муовини раиси Раёсати Комиссия), саркотиби илмӣ, олимони ва кормандони илмию техникии соҳибтаҷриба ва ихтисосманд, ки дараҷаи илмӣ доктори илм ё унвони илмӣ профессор доранд, шомил мешаванд. Сеяки ҳайати Раёсати Комиссия ҳар се сол нав карда мешавад. Як нафар наметавонад пай дар пай зиёда аз ду муҳлат узви Раёсати Комиссия бошад, ба истиснои раис, муовини раис ва саркотиби илмӣ Комиссия.

21. Раёсати Комиссия дорои ваколатҳои зерин мебошад:

- талаботи ягонро оид ба сатҳи илмӣ диссертатсияҳо ва тахассуси илмӣ довталабони дараҷаҳои илмӣ ва унвонҳои илмӣ дар кишвар таъмин менамояд;

- ҳисоботи солонаи Комиссияро тасдиқ мекунад.

22. Ваколатҳои узви Раёсати Комиссия дар масъалаи ихтиёран даст кашидан аз узвият ё дар давоми як соли тақвимӣ се маротиба бе сабабҳои узрнок ҳозир нашудан ба

мачлисҳои Раёсати Комиссия ё вайрон кардани дастури Раёсати Комиссия, қоидаҳо ва тартиботи амалқунандаи Комиссия метавонанд қатъ гарданд.

23. Фаъолияти Раёсати Комиссия дар асоси Низомномаи мазкур ва дастур, ки аз ҷониби Раёсат тасдиқ мегардад, ба роҳ монда мешавад.

24. Шакли фаъолияти Раёсати Комиссия маҷлис мебошад, ки дар як моҳ як маротиба ва дар ҳолатҳои зарурӣ маҷлисиҳои ғайринавбатӣ бо ташаббуси раиси Комиссия ё бо талаби аз се як ҳиссаи аъзои Раёсати Комиссия гузаронида мешавад.

25. Раёсати Комиссия дар доираи ваколати худ қарорҳо қабул мекунад. Маҷлиси Раёсат дар сурате босалоҳият ҳисобида мешавад, ки агар дар он аз се ду ҳиссаи аъзо ҳузур дошта бошад. Қарорҳо бо тарафдории аз нисф зиёди аъзои дар маҷлис иштирокдошта қабул карда мешаванд ва онҳо бо фармоиши раиси Комиссия амалӣ карда мешаванд.

26. Шурои эксперти ҳамчун мақоми илмию ҷамъиятии эксперти аз рӯи соҳаҳои илм ё гурӯҳи ихтисосҳои соҳаи дахлдори илм дар ҳайати на кам аз 7 нафар ба муҳлати 2 сол таъсис дода мешавад. Низомномаи шурои эксперти бо қарори Раёсати Комиссия тасдиқ карда мешавад (*Фармони Президенти ҶТ аз 27.01.2025 № 931*).

27. Бо мақсади таъмини шаффофияти фаъолияти Комиссия ва дар дастрасии умум қарор додани натиҷаҳои аттестатсионии кадрҳои илмӣ ва илмию техникаи тахассуси олии қарорҳо ва фармоишҳои Комиссия дар сомонии он ҷойгир карда мешаванд.

4. МОЛУ МУЛК ВА ФАЪОЛИЯТИ МОЛИЯВИЮ ХОҶАГИДОРӢ

28. Молу мулки Комиссия аз фондҳои асосӣ ва маблағҳои гардон, инчунин аз ашёи дигар, ки арзиши онҳо дар тавозуни мустақили муҳосибавии он сабт гардидааст, иборат мебошад.

29. Молу мулки Комиссия моликияти давлатӣ ба ҳисоб рафта, он бо ҳуқуқи идоракунии оперативӣ вобаста карда шудааст ва тибқи сметаҳои тасдиқшуда истифода бурда мешавад.

5. БАҲИСОБГИРИИ МУҲОСИБӢ ВА ҲИСОБОТИ МОЛИЯВӢ

30. Комиссия баҳисобгирии муҳосибӣ ва ҳисоботи молиявӣ худро тибқи талаботи қонунгузории Ҷумҳурии Тоҷикистон ба роҳ мемонад, дар шаклҳои муқарраршуда ҳисоби муҳосибавӣ ва омори мебарад ва дар муҳлатҳои муайяншуда онҳоро ба мақоми ваколатдори давлатӣ пешниҳод мекунад.

31. Давраи ҳисоботӣ барои Комиссия аз 1 январ то 31 декабри ҳар сол мебошад.

32. Комиссия тибқи қонунгузории Ҷумҳурии Тоҷикистон суратҳисоб ва суратҳисоби махсус бо пули миллӣ ва асъори хориҷӣ дар сарраёсати ҳазинадории марказии Вазорати молияи Ҷумҳурии Тоҷикистон дорад.

6. ТАРТИБИ АЗНАВТАШКИЛКУНӢ ВА БАРҶАМДИҶИИ КОМИССИЯ

33. Азнавташкилкунӣ ва барҳамдиҷи Комиссия аз ҷониби Муассис бо тартиби муқаррарнамудаи қонунгузории Ҷумҳурии Тоҷикистон амалӣ карда мешавад (*Фармони Президенти ҶТ аз 27.01.2025 № 931*).

дар таҳрири нав тасдиқ карда шуд (Фармони Президенти ҶТ аз 27.01.2025 № 931)

Замимаи 2
ба фармони Президенти
Ҷумҳурии Тоҷикистон
аз 10 ноябри соли 2021, [№270](#)

Соҳтори муассисаи давлатии "Комиссияи олии аттестатсионии назди Президенти Ҷумҳурии Тоҷикистон"

Роҳбарияти Комиссия

Шуъбаи аттестатсионии илмҳои табию математикӣ ва техникаӣ

Шуъбаи аттестатсионии илмҳои тиббӣ, фарматсевтӣ, биологӣ, банторӣ ва аграрӣ

Шуъбаи аттестатсионии илмҳои ҷамъиятӣ

Шуъбаи аттестатсионии илмҳои гуманитарӣ

Шуъбаи коргузорӣ ва назорат

Шуъбаи кадрҳо ва корҳои махсус

Шуъбаи молия ва муҳосибот

Шуъбаи таъминот ва хоҷагидорӣ

Бахши таъминоти ҳуқуқӣ

Бахши таъмини лоиҳаҳои грантӣ ва муносибатҳои байналмилалӣ

Бахши иттилоот ва маҷаллаҳои илмӣ (*Фармони Президенти ҶТ аз 27.01.2025 № 931*)